



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tat-18 ta' Marzu, 2013

Rikors Numru. 250/2012

Fl-atti tal-kawza numru 710/98RCP deciza fis-27 ta'
Jannar, 2000 fl-ismijiet:

- (1) Id-Direttur tal-Kuntratti; u
(2) Ic-Chairman tal-Malta Development Corporation
vs
Joseph Spiteri

Il-Qorti,

A. RIKORS:

Rat ir-rikors tad-Direttur tal-Kuntratti li bih espona:

Illi permezz ta' sentenza moghtija fis-27 ta' Jannar, 2000 fil-kawza fl-ismijiet, "**Id-Direttur tal-Kuntratti u Ic-Chairman, tal-Malta Development Corporation vs Joseph Spiteri** (Citazzjoni Numru 710/98RCP), kopja ta' liema giet annessa mar-rikors u mmarkata bhala Dok. 'DK1', ir-rikorrent gie kanonizzat kreditur tal-intimat fl-

ammont komplessiv ta' **Lm1,648.06, illum ekwivalenti ghal €3838.95** u kif ukoll bl-ispejjez tal-kawza;

Illi minkejja li l-intimat gie interpellat biex ihallas diversi drabi huwa baqa' inadempjenti;

Illi mid-data tas-sentenza ghaddew iktar minn ghaxar snin u ghalhekk ir-rikorrent jehtieg il-permess ta' din il-Qorti sabiex is-sentenza fuq imsemmija tkun tista' terga' tigi reza ezegwibbli;

Ghaldaqstant fid-dawl tas-suespost, ir-rikorrent talab lil din il-Qorti sabiex a tenur tal-**artikolu 258(a) tal-Kap. 12 tal-Ligijiet ta' Malta** terga' tagħmel ezegwibbli s-sentenza mogħtija fis-27 ta' Jannar, 2000 fl-ismijiet **Id-Direttur tal-Kuntratti u Ic-Chairman tal-Malta Development Corporation vs Joseph Spiteri** (Citazzjoni numru 710/98RCP);

Bl-ispejjez kontra l-intimat Joseph Spiteri.

Rat id-dokument ezebit mir-rikorrent.

B. RISPOSTA:

Rat ir-risposta ta' l-intimat Joseph Spiteri li biha espona:

1. Illi diment li r-rikorrent Direttur tal-Kuntratti josserva r-rekwiziti mposti mill-Artikolu 258 tal-Kodici ta' Organizzazzjoni u Procedura Civili, it-talba tieghu għandha biss tinlaqa' [recte tintlaqa'] parzialment, inkwantu l-istess rikorrent għandu d-dritt biss li jezgi nofs l-ammont kanonizzat permezz tas-sentenza citata minnu, *stante* li l-istess sentenza ma kkonċedietx il-beneficċju tas-solidarjeta` lill-atturi f'dik il-kawza, u *stante* li skont l-Artikolu 1090 tal-Kodici Civili, is-solidarjeta` għandha tkun imfissra espressament sabiex titqies li tezisti.

2. Illi l-intimat m'ghandux ibati spejjez, *stante* li din il-procedura saret mehtiega biss ghaliex ir-rikorrent halla zz-mien akkordat liliu ghall-ezekuzzjoni tas-sentenza jghaddi inutilment.

Bl-ispejjez.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Gie prezentat affidavit ta' Dr. Katrina Borg Cardona Chief Officer mal-Malta Industrial Parks Limited b'responsabbilità` ghall-ufficju legali u li ilha impjegata mal-Malta Industrial Parks. Precedentement kienet impjegata mal-Korporazzjoni ghal Zvilupp ta' Malta (MDC). Semmiet li fl-1992 il-Gvern kien ghadda f'idejn I-MDC ir-responsabilità` ta' l-amministrazzjoni ta' diversi artijiet – principalment l-oqsma industrijali tal-Gvern. Dan sar bis-sahha tal-Ordinanza dwar il-Kummissarju tal-Artijiet (Kap. 169). Kif sehh dan, minbarra li I-MDC bdiet tiehu hsieb l-amministrazzjoni tal-fabriki in kwantu jirrigwarda kirjiet, bdiet ukoll tiehu hsieb appalti pubblici relatati mal-istess proprietajiet. Ziedet li bl-emendi li saru fl-Ordinanza dwar il-Kummissarju ta' I-Artijiet, permezz tal-Att III ta' I-2004, kull jedd jew obbligu li kien jispetta lill-MDC fir-rigward ta' xi artijiet għandu jvesti f'dik l-awtorita` li għandu jsemmi l-ministru responsabbi bhala l-awtorita` minflok l-imsemmija Korporazzjoni.

Permezz ta' l-Avviz Legali 360 ta' I-2004, il-Ministru responsabbi semma lil Malta Industrial Parks Limited bhala l-awtorita` kompetenti u permezz ta' l-Avviz Legali 361 ta' I-2004 ghadda lill-istess socjeta`, bhala l-awtorita` kompetenti, l-amministrazzjoni ta' diversi artijiet ossia oqsma industrijali. Tali responsabbilitajiet jestendu anke għal jeddiejiet litigju. Għalhekk is-socjeta` Malta Industrial Parks Limited assumiet l-obbligi u l-jeddiġiet kollha li kienu jispettar lill-MDC fir-rigward tal-kuntratti li kienu saru ma' Joseph Spiteri u li minn ricerka li għamlet

irrizultalha li ma sar l-ebda pagament lill-MIP da parti ta' l-istess Spiteri skond kif ornat fis-sentenza fl-ismijiet “**Direttur tal-Kuntratti et vs Joseph Spiteri**”.

Xehed Dr. Franco Agius, Assistant Direttur *Post Pre-Contracts* mad-dipartiment tal-Kuntratti u rrefera ghas-sentenza tas-27 ta' Jannar, 2000 fl-ismijiet **Direttur tal-Kuntratti u Chairman Malta Development Corporation vs Joseph Spiteri** dwar l-ammont ta' elf sitt mijas tmienja u erbghin Liri Maltin u sitt centezmi (Lm1,648.06) ekwivalenti ghal tlett elef tmienas mijas tmienja u tletin Ewro u hamsa u disghin centezmu (€3,838.95) dovuti minn Joseph Spiteri. Zied li sal-gurnata tal-lum għadu ma sar l-ebda hlas. Hu pprezenta kopji ta' ittri li bagħtu l-is-Sur Spiteri fejn talbuh l-ammonti.

D. KUNSIDERAZZJONIJIET:

Rat is-sentenza tas-27 ta' Jannar, 2000 mogħtija minn din il-Qorti presjeduta mill-Imħallef Dr. Raymond Pace. F'dik is-sentenza l-istess konvenut Joseph Spiteri kien gie kundannat ihallas is-somma ta' elf sitt mijas tmienja u erbghin Liri Maltin u sitt centezmi (Lm1,648.06) ekwivalenti għal tlett elef tmienas mijas tmienja u tletin Ewro u hamsa u disghin centezmu (€3,838.95) in linea ta' danni u dan wara li ddikjarat lill-konvenut inadempjenti fl-obbligli kontrattwali tieghu u li kien responsabbi għall-hlas lill-atturi tad-danni sofferti.

Fil-kaz in ezami l-intimat mhux qed jghid li għajnej hallas jew li m'ghandux ihallas izda jibbaza r-risposta tieghu fuq l-art 1090 tal-Kodici Civili dwar is-solidarjeta`. Izda l-artikolu 258 tal-Kap 12 isemmi dwar l-ezegwibilita` ta' sentenza wara l-egħluq ta' ghaxar snin (10) minn dakħinhar imsemmi fl-artikolu 258(a). Fil-fatt ma hemm ebda prova li d-Direttur tal-Kuntratti u l-Malta Industrial Parks Limited huma kredituri solidali u l-artikolu 1089 tal-Kap 16 jipprovdi li:

“Ma jitqiesx li hemm solidarjeta`. Jekk ma tkun iddikjarata mil-ligi, għandha tkun miftiehma espressament.”

Kopja Informali ta' Sentenza

Hadd mill-atturi originali ma jista' jitlob il-hlas tas-somma shiha meta jigi ghall-ezekuzzjoni izda din il-Qorti qed tawtorizza l-ezekuzzjoni ta' sentenza kif imsemmi fl-artikolu 258 u certament li ghal dak li jikkoncerna I-Malta Development Corporation ossija I-Malta Industrial Parks Limited irid isir ir-rikors appozitu taht il-Kap 12 artikolu 259(4) u dan minhabba li l-imsemmija entita` mhix parti minn dan il-procediment.

E: KONKLUZJONIJIET:

Għall-motivi fuq imsemmija I-Qorti tichad l-eccezzjonijiet sollevati u tilqa' t-talbiet tar-rikkorrent. Tawtorizza l-ezekuzzjoni tas-sentenza 710/98RCP tas-27 ta' Jannar, 2000.

Spejjez kontra l-intimat ghax kien hu li naqas milli jhallas is-somma hemmhekk indikata ta' Lm1,648.06 ossija €3,838.95.

< Sentenza Finali >

-----TMIEM-----